

**Tanya's BEAUTY SALOON**  
 \$40  
 \$20  
 THREADING / WAXING, FACIAL (MEN & WOMEN)  
 ANTI-AGING FACIAL, BLEACH, HAIR CUT, COLOR & STYLE

40-39 75ST. JACKSON HEIGHTS  
 NY TEL : 718-478-9009  
 137-40 JAMAICA AVE., JAMAICA  
 NY 11435 TEL : 718-297-1019  
 85-03 ROOSEVELT AVE.,  
 JACKSON HEIGHTS NY 11373 TEL : 718-205-7832

**Ad Space Available**  
**Call: 847-359-0746**

**ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ, ਲਾਈਫ ਅਤੇ ਘਰਾਂ ਦੀ ਇੰਸੂਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਬੌਬੀ ਸਿੰਘ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ**

**(ਸੈਲ): 718-757-7809**  
**ਫੋਨ (ਦਫਤਰ): 516-439-5420**  
**(ਫੈਕਸ): 516-439-5418**

ਗੱਡੀਆਂ ਅਤੇ ਘਰਾਂ ਦੀ ਇੰਸੂਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

**ਬੌਬੀ ਸਿੰਘ**  
 ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

**Fifteenth Year of Publication** ਨਿਊ ਯਾਰਕ ਐਡੀਸ਼ਨ Price 50¢  
 ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ

**ਪੰਜਾਬ ਟਾਈਮਜ਼**

Punjab Times, Vol 15, Issue 41, October 11, 2014 20451 N Plum Grove Rd., Palatine, IL 60074 Ph:847-359-0746, Fax:847-705-9388

Email:punjabtimes1@sbcglobal.net  
 www.punjabtimesusa.com

# ਮੋਦੀ ਦੇ ਏਜੰਡੇ ਉਤੇ ਹੀ ਨਹੀਂ ਕਾਲੀ ਸੂਚੀ

## ਐਤਕੀਂ ਹਰਿਆਣਾ 'ਚ ਪੂਰਾ ਰੰਗ ਦਿਖਾਉਣਗੇ ਪੰਜਾਬੀ

### ਸੂਚੀ ਖਤਮ ਕਰਨ ਲਈ ਕੋਈ ਹੁੰਗਾਰਾ ਨਾ ਭਰਿਆ

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ):** ਵਿਦੇਸ਼ਾਂ ਵਿਚ ਪਨਾਹ ਲੈ ਕੇ ਰਹਿ ਰਹੇ ਸਿੱਖਾਂ ਦੇ ਨਾਂ ਕਾਲੀ ਸੂਚੀ 'ਚ ਖਤਮ ਕਰਨ ਦੇ ਮਾਮਲੇ ਵਿਚ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੇ ਕੋਈ ਹੁੰਗਾਰਾ ਨਹੀਂ ਭਰਿਆ ਹੈ। ਅਮਰੀਕੀ ਦੌਰੇ ਤੋਂ ਪਹਿਲਾਂ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਅਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਇਹ ਮੁੱਦਾ ਸ਼੍ਰੀ ਮੋਦੀ ਕੋਲ ਉਠਾਇਆ ਸੀ, ਪਰ ਇਸ ਦਾ ਕੋਈ ਖਾਸ ਅਸਰ ਦਿਖਾਈ ਨਹੀਂ ਦਿੱਤਾ।

ਪ੍ਰਧਾਨ ਮੰਤਰੀ ਨੇ ਭਾਰਤੀ ਮੂਲ ਦੇ ਲੋਕਾਂ ਨੂੰ ਉਮਰ ਭਰ ਲਈ ਵੀਜ਼ਾ ਦੇਣ ਦੀ ਹਾਮੀ ਤਾਂ ਭਰੀ, ਪਰ ਕਾਲੀ ਸੂਚੀ ਵਿਚ ਸ਼ਾਮਲ ਸਿੱਖਾਂ ਨੂੰ ਕੋਈ ਭਰੋਸਾ ਨਹੀਂ ਦਿੱਤਾ ਜਿਸ ਤੋਂ ਉਹ ਬੇਹੱਦ ਨਿਰਾਸ਼ ਹਨ। ਅਸਲ ਵਿਚ ਖਾਤਕੂਵਾਦ ਦੌਰਾਨ ਵਤਨ ਛੱਡ ਕੇ ਪਰਾਏ ਮੁਲਕਾਂ ਵਿਚ ਪਨਾਹ ਲੈਣ ਵਾਲੇ ਸਿੱਖਾਂ ਦੀ ਵਤਨ ਵਾਪਸੀ ਵਿਚ ਭਾਰਤ ਸਰਕਾਰ ਅੜਿੱਕਾ ਬਣੀ ਹੋਈ ਹੈ। ਸਿਤਮ ਦੀ ਗੱਲ ਇਹ ਹੈ ਕਿ ਕਾਲੀ ਸੂਚੀ ਵਿਚ ਨਾਮ ਵਾਲੇ ਸਿੱਖ ਆਪਣੀ ਬੇਗੁਨਾਹੀ ਸਾਬਤ ਕਰਨ ਲਈ ਕਿਤੇ ਅਪੀਲ ਵੀ ਨਹੀਂ ਕਰ ਸਕਦੇ।

ਕਾਲੀ ਸੂਚੀ ਖਤਮ ਕਰਨ ਬਾਰੇ ਸ਼੍ਰੀ ਮੋਦੀ ਦੀ ਬੇਰੁਖੀ ਕਾਰਨ ਸ਼੍ਰੋਮਣੀ ਅਕਾਲੀ ਦਲ ਨੂੰ ਵੀ ਤਿੱਖੀ ਆਲੋਚਨਾ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਉਂਜ ਇਸ ਤੋਂ ਪਹਿਲਾਂ ਸ. ਬਾਦਲ ਨੇ ਇਸ ਮਾਮਲੇ 'ਤੇ ਕਦੇ ਸਪਸ਼ਟ ਸਟੈਂਡ ਨਹੀਂ ਲਿਆ। ਕੇਂਦਰ ਵਿਚ ਕਾਂਗਰਸ ਦੀ ਸਰਕਾਰ ਹੋਣ 'ਤੇ ਉਹ ਸਾਰਾ ਦੋਸ਼ ਵਿਰੋਧੀ ਧਿਰ 'ਤੇ ਮੜ੍ਹ ਕੇ ਬਚਦੇ ਰਹੇ ਪਰ ਹੁਣ ਕੇਂਦਰ ਵਿਚ ਅਕਾਲੀ ਦਲ ਦੀ



**ਬਾਦਲ ਨੇ ਪਾਏ ਬੇੜੀਆਂ ਵਿਚ ਵੱਟੇ: ਸਰਨਾ**



**ਇਕ ਵਾਰ ਫਿਰ ਕਰਾਂਗਾ ਯਤਨ: ਬਾਦਲ**

ਭਾਈਵਾਲ ਪਾਰਟੀ ਭਾਜਪਾ ਦੀ ਸਰਕਾਰ ਹੈ। ਉਂਜ ਵੀ ਲੋਕ ਸਭਾ ਚੋਣਾਂ ਮਗਰੋਂ ਭਾਜਪਾ ਦਾ ਅਕਾਲੀ ਦਲ ਪ੍ਰਤੀ ਰੁਖ਼ ਬਦਲ ਗਿਆ ਹੈ।

ਸ਼੍ਰੋਮਣੀ ਅਕਾਲੀ ਦਲ ਦਿੱਲੀ ਦੇ ਸਕੱਤਰ ਜਨਰਲ ਹਰਵਿੰਦਰ ਸਿੰਘ ਸਰਨਾ ਨੇ ਸ. ਬਾਦਲ ਦੀ ਭੂਮਿਕਾ 'ਤੇ ਸਵਾਲ ਚੁੱਕਦਿਆਂ ਆਖਿਆ ਹੈ ਕਿ ਜਿਸ ਸ਼ਖ਼ਸ ਨੇ ਪ੍ਰੋ. ਦਵਿੰਦਰਪਾਲ ਸਿੰਘ ਭੁੱਲਰ ਨੂੰ ਪੰਜਾਬ ਦੀ ਕਿਸੇ ਜੇਲ੍ਹ ਵਿਚ ਰੱਖਣ ਤੋਂ ਨਾਂਹ ਕਰ ਦਿੱਤੀ ਹੋਵੇ, ਉਸ ਤੋਂ ਕਾਲੀ ਸੂਚੀ ਖਤਮ ਕਰਵਾਉਣ ਲਈ ਆਸ ਰੱਖਣਾ ਬੇਅਰਥ ਹੈ। ਸ. ਸਰਨਾ ਨੇ ਦਾਅਵਾ ਕੀਤਾ ਕਿ ਕਾਲੀ ਸੂਚੀ ਖਤਮ ਕਰਵਾਉਣ ਲਈ ਉਪਰਾਲਾ ਪਰਮਜੀਤ ਸਿੰਘ ਸਰਨਾ ਨੇ ਸ਼ੁਰੂ ਕੀਤਾ ਸੀ। ਦਿੱਲੀ ਕਮੇਟੀ ਦੇ ਰਿਕਾਰਡ ਵਿਚ ਅੱਜ ਵੀ ਉਹ ਚਿੱਠੀ ਮੌਜੂਦ ਹੈ

ਜਿਸ ਵਿਚ ਕੇਂਦਰ ਸਰਕਾਰ ਨੇ 2010-11 ਵਿਚ ਦਿੱਲੀ ਕਮੇਟੀ ਨੂੰ ਪੱਤਰ ਲਿਖ ਕੇ ਜਾਣਕਾਰੀ ਦਿੱਤੀ ਸੀ ਕਿ ਸਿੱਖ ਨੌਜਵਾਨਾਂ ਦੀ ਕਾਲੀ ਸੂਚੀ ਵਿਚ ਸ਼ਾਮਲ ਨਾਮ ਹਟਾ ਦਿੱਤੇ ਗਏ ਹਨ। ਉਨ੍ਹਾਂ ਖੁਲਾਸਾ ਕੀਤਾ ਕਿ ਬਾਦਲ ਸਰਕਾਰ ਨੇ ਬਹੁਤ ਸਾਰੇ ਸਿੱਖ ਨੌਜਵਾਨਾਂ ਦੇ ਨਾਂ ਮੁੜ ਕਾਲੀ ਸੂਚੀ ਵਿਚ ਸ਼ਾਮਲ ਕਰਨ ਲਈ ਕੇਂਦਰ ਸਰਕਾਰ ਨੂੰ ਪੱਤਰ ਭੇਜਿਆ ਸੀ। ਇਹ ਚਿੱਠੀ ਵੀ ਦਿੱਲੀ ਕਮੇਟੀ ਦੇ ਰਿਕਾਰਡ ਵਿਚ ਮੌਜੂਦ ਹੈ। ਉਨ੍ਹਾਂ ਆਖਿਆ ਕਿ ਕੇਂਦਰ ਸਰਕਾਰ ਕਾਲੀ ਸੂਚੀ ਵਿਚ ਸ਼ਾਮਲ ਵਿਅਕਤੀਆਂ ਦੇ ਨਾਂ ਜਨਤਕ ਕਰਨ ਦੇ ਨਾਲ-ਨਾਲ ਉਸ ਪੱਤਰ ਨੂੰ ਵੀ ਜਨਤਕ ਕਰੇ ਜਿਹੜਾ ਬਾਦਲ ਸਰਕਾਰ ਨੇ ਕੇਂਦਰ ਨੂੰ ਲਿਖ ਕੇ ਖਤਮ ਕੀਤੀ ਗਈ ਕਾਲੀ

(ਬਾਕੀ ਸਫਾ 6 'ਤੇ)

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ):** ਹਰਿਆਣਾ ਵਿਚ 15 ਅਕਤੂਬਰ ਨੂੰ ਹੋ ਰਹੀਆਂ ਵਿਧਾਨ ਸਭਾ ਚੋਣਾਂ ਵਿਚ ਇਸ ਵਾਰ ਪੰਜਾਬੀਆਂ ਦੀ ਅਹਿਮ ਭੂਮਿਕਾ ਹੋਵੇਗੀ। ਹਰਿਆਣਾ ਵਿਚ 30 ਫੀਸਦੀ ਤੋਂ ਵੱਧ ਪੰਜਾਬੀ ਭਾਈਚਾਰਾ ਰਹਿੰਦਾ ਹੈ ਪਰ ਇਕਜੁੱਟ ਨਾ ਹੋਣ ਕਾਰਨ ਸਿਆਸੀ ਮੰਚ 'ਤੇ ਕੋਈ ਇਸ ਦੀ ਕੋਈ ਅਹਿਮ ਭੂਮਿਕਾ ਨਹੀਂ ਰਹੀ। ਇਹੀ ਕਾਰਨ ਹੈ ਕਿ ਪੰਜਾਬੀਆਂ ਦੇ ਮੁੱਦਿਆਂ ਵੱਲ ਕਦੇ ਵੀ ਕਿਸੇ ਨੇ ਧਿਆਨ ਨਹੀਂ ਦਿੱਤਾ।

ਇਸ ਵਾਰ ਹਰਿਆਣਾ ਦੇ ਚੋਣ ਸਮੀਕਰਨ ਬੜੇ ਦਿਲਚਸਪ ਹਨ। ਕਾਂਗਰਸ ਤੋਂ ਇਲਾਵਾ ਇੰਡੀਅਨ ਨੈਸ਼ਨਲ ਲੋਕ ਦਲ (ਇਨੈਲੋ), ਭਾਰਤੀ ਜਨਤਾ ਪਾਰਟੀ (ਭਾਜਪਾ), ਹਰਿਆਣਾ ਜਨਹਿੰਤ ਕਾਂਗਰਸ (ਹਜਕਾਂ), ਹਰਿਆਣਾ ਜਨਚੇਤਨਾ ਪਾਰਟੀ (ਹਜਪਾ) ਤੋਂ ਇਲਾਵਾ ਬਹੁਜਨ ਸਮਾਜ ਪਾਰਟੀ (ਬਸਪਾ) ਚੋਣ ਮੈਦਾਨ ਵਿਚ ਹੈ। ਸਾਰੀਆਂ ਵੱਡੀਆਂ ਧਿਰਾਂ ਇਕੱਲੇ-ਇਕੱਲੇ ਤੌਰ 'ਤੇ ਹੀ ਮੈਦਾਨ ਵਿਚ ਹਨ। ਅਜਿਹੀ ਹਾਲਤ ਵਿਚ 30 ਫੀਸਦੀ ਪੰਜਾਬੀ ਵੋਟ ਦੀ ਅਹਿਮੀਅਤ ਵਧ ਗਈ ਹੈ। ਹੁਣ ਤੱਕ ਪੰਜਾਬੀ ਖਾਸਕਰ ਸਿੱਖ ਵੋਟ ਨੂੰ ਮੁੱਖ ਤੌਰ 'ਤੇ ਸ਼੍ਰੋਮਣੀ ਅਕਾਲੀ ਦਲ ਹੀ ਪ੍ਰਭਾਵਿਤ ਕਰਦਾ ਆਇਆ ਹੈ, ਪਰ ਵੱਖਰੀ ਕਮੇਟੀ ਦੇ ਮਾਮਲੇ ਨੇ ਸਾਰੇ ਸਮੀਕਰਨ ਬਦਲ ਦਿੱਤੇ ਹਨ। ਸ਼੍ਰੋਮਣੀ ਅਕਾਲੀ ਦਲ ਹਮੇਸ਼ਾ ਇਨੈਲੋ ਦੇ ਹੱਕ ਵਿਚ ਭੁਗਤਦਾ ਆਇਆ ਹੈ।

ਇਸ ਵਾਰ ਸ਼੍ਰੋਮਣੀ ਅਕਾਲੀ ਦਲ ਦੇ ਨਾਲ-ਨਾਲ ਇਨੈਲੋ ਨੇ ਵੱਖਰੀ ਗੁਰਦੁਆਰਾ ਕਮੇਟੀ ਦਾ ਵਿਰੋਧ ਕੀਤਾ ਹੈ। ਇਨੈਲੋ ਨੇ ਤਾਂ ਇਹ ਵੀ ਐਲਾਨ ਕੀਤਾ ਹੈ ਕਿ ਸਰਕਾਰ ਬਣਨ 'ਤੇ ਵੱਖਰੀ ਕਮੇਟੀ ਰੱਦ ਕਰ ਦਿੱਤੀ ਜਾਵੇਗੀ। ਇਸ ਲਈ ਸਿੱਖ ਵੋਟ ਵੰਡੀ ਗਈ ਹੈ। ਉਂਜ ਮੰਨਿਆ ਜਾ ਰਿਹਾ ਹੈ ਕਿ ਇਸ ਦਾ ਲਾਗੂ ਕਾਂਗਰਸ ਨੂੰ ਹੋਏਗਾ ਕਿਉਂਕਿ ਹਰਿਆਣਾ ਦੇ ਵੱਡੀ ਗਿਣਤੀ ਸਿੱਖ ਵੱਖਰੀ ਕਮੇਟੀ ਦੇ ਹੱਕ ਵਿਚ ਹਨ। ਹਰਿਆਣਾ ਵਿਚ ਅੰਬਾਲਾ, ਯਮੁਨਾਨਗਰ, ਕਰਨਾਲ, ਕੁਰੂਕਸ਼ੇਤਰ, ਪਾਣੀਪਤ, ਸਿਰਸਾ, ਹਿਸਾਰ, ਫਰੀਦਾਬਾਦ ਤੇ ਪੰਜਾਬ ਨਾਲ ਲੱਗਦੇ ਇਲਾਕਿਆਂ

ਵਿਚ ਵੱਡੀ ਗਿਣਤੀ ਸਿੱਖ ਰਹਿੰਦੇ ਹਨ। ਸੂਬੇ ਦੀਆਂ 30 ਵਿਧਾਨ ਸਭਾ ਸੀਟਾਂ ਉੱਪਰ ਸਿੱਖ ਵੋਟਰ ਚੋਣ ਸਮੀਕਰਨ ਬਦਲਣ ਦੀ ਸਮਰੱਥਾ ਰੱਖਦੇ ਹਨ।

ਸ਼੍ਰੋਮਣੀ ਅਕਾਲੀ ਦਲ ਦਾ ਪੰਜਾਬ ਵਿਚ ਭਾਜਪਾ ਨਾਲ ਗੱਠਜੋੜ ਹੈ ਪਰ ਹਰਿਆਣਾ ਵਿਚ ਇੰਡੀਅਨ ਨੈਸ਼ਨਲ ਲੋਕ ਦਲ (ਇਨੈਲੋ) ਨਾਲ ਯਾਰੀ ਨਿਭਾਈ ਜਾ ਰਹੀ ਹੈ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਚੋਟਾਲਾ ਪਰਿਵਾਰ ਦੀ ਦੋਸਤੀ ਇਥੋਂ ਤੱਕ ਨਿਭਾਅ ਰਹੇ ਹਨ ਕਿ ਉਹ ਭਾਜਪਾ ਦੇ ਕਿਸੇ ਵੀ ਵਿਰੋਧ ਦੀ ਪਰਵਾਹ ਨਹੀਂ ਕਰ ਰਹੇ। ਸ. ਬਾਦਲ ਨੂੰ ਇਨੈਲੋ ਵੱਲੋਂ ਸਟਾਰ ਪ੍ਰਚਾਰਕ ਬਣਾਇਆ ਗਿਆ ਹੈ।

ਸ਼੍ਰੋਮਣੀ ਅਕਾਲੀ ਦਲ ਵੱਲੋਂ ਇਨੈਲੋ ਨਾਲ ਗੱਠਜੋੜ ਵਿਚ ਹਰਿਆਣਾ ਦੀਆਂ 90 ਵਿਧਾਨ ਸਭਾ ਸੀਟਾਂ ਵਿਚੋਂ 2 ਵਿਧਾਨ ਸਭਾ ਹਲਕਿਆਂ 'ਤੇ ਆਪਣੇ ਉਮੀਦਵਾਰ ਖੜ੍ਹੇ ਕੀਤੇ ਗਏ ਹਨ ਜਿਨ੍ਹਾਂ ਵਿਚ ਅੰਬਾਲਾ ਸ਼ਹਿਰੀ ਤੋਂ ਬਲਵਿੰਦਰ ਸਿੰਘ ਪੂਨੀਆ ਤੇ ਕਾਲਾਂਵਾਲੀ ਹਲਕੇ ਤੋਂ ਬਲਕੌਰ ਸਿੰਘ ਹਨ। ਲੰਘੀਆਂ ਲੋਕ ਸਭਾ ਚੋਣਾਂ ਵਿਚ ਸ਼੍ਰੋਮਣੀ ਅਕਾਲੀ ਦਲ ਦੇ ਚਰਨਜੀਤ ਸਿੰਘ ਰੋੜੀ ਸਿਰਸਾ ਹਲਕੇ ਤੋਂ ਜਿੱਤ ਚੁੱਕੇ ਹਨ। ਹਰਿਆਣਾ ਵਿਚ 15 ਲੱਖ ਤੋਂ ਵਧੇਰੇ ਸਿੱਖਾਂ ਦੀਆਂ ਵੋਟਾਂ ਹਨ ਤੇ ਚੋਣਾਂ ਤੋਂ ਪਹਿਲਾਂ ਹਰਿਆਣਾ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਬਣਾ ਕੇ ਮੁੱਖ ਮੰਤਰੀ ਭੁਪਿੰਦਰ ਸਿੰਘ ਹੁੱਡਾ ਵੱਲੋਂ ਖੇਡੇ ਗਏ ਸਿਆਸੀ ਪੱਤੇ ਨੂੰ ਵੀ ਅਕਾਲੀ ਦਲ ਵੱਲੋਂ ਫੇਲ੍ਹ ਕਰਨ ਲਈ ਦਿਨ ਰਾਤ ਇਕ ਕੀਤਾ ਜਾ ਰਿਹਾ ਹੈ।

ਹਰਿਆਣਾ ਵਿਚ ਅਕਾਲੀ ਦਲ ਅਤੇ ਭਾਜਪਾ ਵਿਚਕਾਰ ਰੱਫਤ ਸਾਬਕਾ ਲੋਕ ਸਭਾ ਮੈਂਬਰ ਨਵਜੋਤ ਸਿੰਘ ਸਿੱਧੂ ਰਾਹੀਂ ਵੀ ਜਾਹਿਰ ਹੋ ਰਿਹਾ ਹੈ। ਉਹ ਭਾਜਪਾ ਉਮੀਦਵਾਰਾਂ ਦੇ ਹੱਕ ਵਿਚ ਧੁੰਧਾਧਾਰ ਪ੍ਰਚਾਰ ਕਰ ਰਿਹਾ ਹੈ। ਸਮਝਿਆ ਜਾ ਰਿਹਾ ਹੈ ਕਿ ਉਹ ਹੁਣ ਹਰਿਆਣਾ ਰਾਹੀਂ ਪੰਜਾਬ ਵਿਚ ਦੁਬਾਰਾ ਸਰਗਰਮੀ ਫੜੇਗਾ। ਚੇਤੇ ਰਹੇ ਕਿ ਉਪ ਮੁੱਖ ਮੰਤਰੀ ਨਾਲ ਉਸ ਦਾ ਸਿੱਧਾ ਪੇਚਾ ਪੈ ਗਿਆ ਸੀ ਅਤੇ ਉਸ ਨੇ ਪੰਜਾਬ ਵਿਚ ਸਰਗਰਮੀ ਤੋਂ ਮੂੰਹ ਮੋੜ ਲਿਆ ਸੀ।

**ਇੰਡੀਆ ਕਾਲ ਕਰਨ ਲਈ ਸਭ ਤੋਂ ਵਧੀਆ ਤੇ ਭਰੋਸੇਮੰਦ ਸਰਵਿਸ**

**www.011india.com**

**\$25 2,500 Minutes**

ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ  
**ਸਾਡੀ ਸਰਵਿਸ ਹਰ ਦੇਸ਼ ਲਈ ਵਰਤੇ।**

✓ ਵਧੀਆ, ਸਾਫ਼ ਆਵਾਜ਼ ✓ ਘਰੋਂ ਤੇ ਸੈਲ ਫੋਨ ਤੋਂ ਇਕੋ ਵੇਲੇ ਦੋ ਫੋਨ ਚੱਲ ਸਕਦੇ ਹਨ  
 ✓ ਬਗੈਰ ਪਿੰਨ ਤੋਂ ਵਰਤੇ  
 ✓ ਸਪੀਡ ਵਾਲੇ ਨੰਬਰ ਸੈਟ ਕਰੋ

**800.914.1013 • 408.659.9400**

Limited Time Offer. Restrictions & Additional Fees Apply.
































# ਗੁਰੂ ਰਾਮਦਾਸ ਸਾਹਿਬ ਦਾ ਗੁਰਪੁਰਬ ਸ਼ਰਧਾ ਨਾਲ ਮਨਾਇਆ

**ਨਿਊ ਯਾਰਕ:** ਗੁਰੂ ਰਾਮਦਾਸ ਵੈਲਫੇਅਰ ਸੁਸਾਇਟੀ (ਹਰਿਆਣਾ) ਵਲੋਂ ਗੁਰੂ ਰਾਮਦਾਸ ਸਾਹਿਬ ਦਾ ਗੁਰਪੁਰਬ ਗੁਰਦੁਆਰਾ ਸਿੱਖ ਕਲਚਰਲ ਸੁਸਾਇਟੀ, ਰਿੱਚਮੰਡ ਹਿੱਲ ਵਿਖੇ ਲੰਬੇ ਐਤਵਾਰ ਸ਼ਰਧਾ ਨਾਲ ਮਨਾਇਆ ਗਿਆ। ਇਸ ਮੌਕੇ ਉਘੇ ਕਥਾਵਾਚਕ ਅਤੇ ਕੀਰਤਨੀ ਜਥਿਆਂ ਨੇ ਕਥਾ ਅਤੇ ਗੁਰਬਾਣੀ ਕੀਰਤਨ ਰਾਹੀਂ ਸੰਗਤਾਂ ਨੂੰ ਗੁਰ ਸ਼ਬਦ ਨਾਲ ਜੋੜਿਆ।

ਇਸ ਮੌਕੇ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਸ. ਗੁਰਦੇਵ ਸਿੰਘ ਕੰਗ ਨੇ ਗੁਰੂ ਰਾਮਦਾਸ ਵੈਲਫੇਅਰ ਸੁਸਾਇਟੀ ਵਲੋਂ ਗੁਰੂ ਰਾਮਦਾਸ ਸਾਹਿਬ ਦਾ ਪ੍ਰਕਾਸ਼ ਪੁਰਬ ਮਨਾਏ ਜਾਣ ਦੀ ਸ਼ਲਾਘਾ ਕੀਤੀ। ਮੀਤ ਪ੍ਰਧਾਨ ਬਲਦੇਵ ਸਿੰਘ ਨੇ ਵੀ ਸੰਗਤਾਂ ਨੂੰ ਸੰਬੋਧਨ ਕੀਤਾ।



ਇਸ ਮੌਕੇ ਅਸੈਂਬਲੀਮੈਨ ਡੇਵਿਡ ਵੈਪਰਿਨ ਵੀ ਉਚੇਚਾ ਪੁੱਜੇ। ਉਨ੍ਹਾਂ ਸੰਗਤ ਨੂੰ ਸੰਬੋਧਨ ਵੀ ਕੀਤਾ। ਸੰਗਤ ਦੀ ਸੇਵਾ ਲਈ ਵੱਖ ਵੱਖ ਭੋਜਨ ਪਦਾਰਥਾਂ ਦੇ ਸਟਾਲ ਲਾਏ ਗਏ ਸਨ। ਭਗਤ ਧੰਨਾ

ਜੱਟ ਸੁਸਾਇਟੀ ਨੇ ਵੀ ਸਟਾਲ ਲਾ ਕੇ ਸੰਗਤਾਂ ਦੀ ਸੇਵਾ ਕੀਤੀ। ਸੁਸਾਇਟੀ ਦੇ ਪ੍ਰਧਾਨ ਬੂਟਾ ਸਿੰਘ ਨੂੰ ਗੁਰੂ ਘਰ ਦੀ ਤਰਫੋਂ ਸਿਰੋਪਾਓ ਦੇ ਕੇ ਸਨਮਾਨਿਤ ਕੀਤਾ ਗਿਆ।



ਤਸਵੀਰਾਂ: ਥੀ ਜੇ ਸਟੂਡੀਓ, ਫੋਨ: 646-403-7334



# ਵਿਸ਼ਵ ਸਿੱਖ ਕਨਵੈਨਸ਼ਨ ਵਲੋਂ ਸਿੱਖਾਂ ਨੂੰ ਬਿਪਰਵਾਦ ਖਿਲਾਫ ਡਟਣ ਦਾ ਸੱਦਾ

**ਇੰਡੀਅਨਐਪੋਲਿਸ, ਇੰਡੀਆਨਾ (ਬਿਊਰੋ):** ਇੰਡੀਅਨਐਪੋਲਿਸ ਵਿੱਚ ਗੁਰਮਤਿ ਪ੍ਰਚਾਰ ਸੁਸਾਇਟੀ ਯੂ.ਐਸ.ਏ. ਵੱਲੋਂ ਕੀਤੀ ਗਈ ਵਿਸ਼ਵ ਸਿੱਖ ਕਨਵੈਨਸ਼ਨ ਵਿੱਚ ਪੰਥਕ ਜਥੇਬੰਦੀਆਂ ਨੇ ਸਰਬ-ਸਹਿਮਤੀ ਨਾਲ ਸ. ਪਾਲ ਸਿੰਘ ਪੁਰੇਵਾਲ ਵੱਲੋਂ ਤਿਆਰ ਨਾਨਕਸ਼ਾਹੀ ਕੈਲੰਡਰ ਨੂੰ ਪ੍ਰਵਾਨ ਕਰ ਲਿਆ ਅਤੇ ਨਾਲ ਸਿੱਖਾਂ ਨੂੰ ਸਾਵਧਾਨ ਕੀਤਾ ਕਿ ਉਹ ਆਪਣੀ ਬਣੀਆਂ ਸੰਪਰਦਾਵਾਂ ਜਾਂ ਕਿਸੇ ਰਾਜਸੀ ਪ੍ਰਭਾਵ ਹੇਠ ਵਿਚਰ ਰਹੇ ਤਖ਼ਤਾਂ ਦੇ ਅਖੌਤੀ ਜਥੇਦਾਰਾਂ ਅਤੇ ਸਿੱਖੀ ਦੇ ਭੇਸ਼ ਵਿਚ ਛੁਪੇ ਕੱਟੜਵਾਦੀ ਬ੍ਰਾਹਮਣਾਂ ਵੱਲੋਂ ਬਣਾਈ ਅਖੌਤੀ ਸਾਧ ਯੂਨੀਅਨ ਦੇ ਬਹਿਕਾਵੇ ਵਿਚ ਨਾ ਆਉਣ। ਉਹ ਸਗੋਂ ਇਨ੍ਹਾਂ ਪੰਥ ਦੇਖੀ ਤਾਕਤਾਂ ਵੱਲੋਂ ਪੰਥਕ ਸਿਧਾਂਤਾਂ ਅਤੇ ਪਰੰਪਰਾਵਾਂ ਦੇ ਹੋ ਰਹੇ ਘਾਤ ਨੂੰ ਮੂਕ ਦਰਸ਼ਕ ਬਣ ਕੇ ਨਾ ਦੇਖਣ ਅਤੇ 'ਆਪੋ ਗੁਰ ਚੇਲਾ' ਦੇ ਸਿਧਾਂਤ ਦੀ ਰੋਸ਼ਨੀ ਵਿੱਚ ਬਿਪਰਵਾਦ ਦੀ ਇਸ ਵੰਗਾਰ ਨੂੰ ਪ੍ਰਵਾਨ ਕਰ ਕੇ ਕਮਰਕੱਸੇ ਕਰਨ।

ਕਨਵੈਨਸ਼ਨ ਵਿੱਚ ਸ਼ਾਮਲ ਵਿਦਵਾਨਾਂ ਨੇ ਗੁਰੂ ਗ੍ਰੰਥ ਸਾਹਿਬ ਦੀ ਗੁਰਤਾ ਨੂੰ ਵੰਗਾਰਨ ਅਤੇ ਸ਼ਬਦ ਗੁਰੂ ਸਿਧਾਂਤ ਦੇ ਮੂਲ ਆਧਾਰ ਨਾਲੋਂ ਸਿੱਖ ਨੂੰ ਵੱਖ ਕਰਨ ਲਈ ਬਚਿੱਤਰ ਨਾਟਕ ਵਰਗੀਆਂ ਅਸ਼ਲੀਲ ਲਿਖਤਾਂ ਦੇ ਸੰਗ੍ਰਹਿ ਨੂੰ ਜ਼ਬਰਦਸਤੀ ਗੁਰੂ ਬਾਣੀ ਸਾਬਤ ਕਰਨ ਲਈ ਕੀਤੀਆਂ ਜਾ ਰਹੀਆਂ ਕੋਸ਼ਿਸ਼ਾਂ 'ਤੇ ਡੂੰਘੀ ਚਿੰਤਾ ਜ਼ਾਹਿਰ ਕਰਦਿਆਂ ਸਿੱਖਾਂ ਨੂੰ ਸੁਚੇਤ ਕੀਤਾ ਕਿ ਗੁਰੂ ਦੇ ਹੁਕਮ ਗੁਰੂ ਮਾਨਿਓ ਗ੍ਰੰਥ ਦੀ ਰੋਸ਼ਨੀ ਵਿੱਚ ਗੁਰੂ ਗ੍ਰੰਥ ਸਾਹਿਬ ਤੋਂ ਬਿਨਾਂ ਹੋਰ ਕਿਸੇ ਰਚਨਾ ਨੂੰ ਰੱਦ ਕਰ ਦੇਣ।

ਕਨਵੈਨਸ਼ਨ ਦੌਰਾਨ ਸ. ਪੁਰੇਵਾਲ ਨੇ ਕਲੰਡਰ ਬਾਰੇ ਵਿਸਥਾਰ ਸਹਿਤ ਜਾਣਕਾਰੀ ਦਿੱਤੀ। ਉਨ੍ਹਾਂ ਨੇ ਇਸ ਦੀ ਹਰ ਬਾਰੀਕੀ ਨੂੰ ਸੰਗਤ ਨਾਲ ਸਾਂਝਾ ਕਰਦਿਆਂ ਦੱਸਿਆ ਕਿ ਜੇ ਅਸੀਂ ਇਸ ਉਤੇ ਗੌਰ ਨਾ ਕੀਤਾ ਅਤੇ ਬ੍ਰਾਹਮਣੀ ਕੈਲੰਡਰ ਮੁਤਾਬਿਕ ਆਪਣੇ ਦਿਨ ਮਨਾਉਂਦੇ ਰਹੇ, ਤਾਂ ਇੱਕ ਦਿਨ ਗੁਰਬਾਣੀ ਵਿੱਚ ਦੱਸੇ ਬਹੁਤ ਸਾਰੇ ਸ਼ਬਦ ਗ਼ਲਤ ਸਾਬਤ ਹੋ ਜਾਣਗੇ। ਸਿੱਖ ਰਹਿਤ ਮਰਯਾਦਾ

## ਮੂਲ ਨਾਨਕਸ਼ਾਹੀ ਕੈਲੰਡਰ ਨੂੰ ਪ੍ਰਵਾਨਗੀ

ਬਾਰੇ ਨੌਜਵਾਨ ਪ੍ਰਚਾਰਕ ਭਾਈ ਪਰਮਜੀਤ ਸਿੰਘ ਉਤਰਾਖੰਡ ਨੇ ਸਿੱਖ ਸੰਗਤਾਂ ਨੂੰ ਸਰਲ ਤਰੀਕੇ ਨਾਲ ਪੰਥ ਪ੍ਰਵਾਨਿਤ ਸਿੱਖ ਰਹਿਤ ਮਰਯਾਦਾ ਦੀ ਅਹਿਮੀਅਤ ਤੋਂ ਜਾਣੂ ਕਰਵਾਇਆ। ਕੈਨੇਡਾ ਤੋਂ

ਲਿਖ ਕੇ ਇਨ੍ਹਾਂ ਸਮਾਗਮਾਂ ਵਿੱਚ ਆਪਣਾ ਬਣਦਾ ਯੋਗਦਾਨ ਪਾਉਣਾ ਚਾਹੀਦਾ ਹੈ। ਸ. ਸਰਬਜੀਤ ਸਿੰਘ ਸੈਕਰਾਮੈਂਟੋ (ਕੈਲੀਫੋਰਨੀਆ) ਨੇ ਨਾਨਕਸ਼ਾਹੀ ਕੈਲੰਡਰ ਬਾਰੇ ਦੱਸਿਆ। ਸ਼੍ਰੋਮਣੀ



ਪੁੱਜੇ ਲੇਖਕ ਸ. ਗੁਰਦੇਵ ਸਿੰਘ ਸੱਧੇਵਾਲੀਆਂ ਨੇ ਵਿਅੰਗਮਈ ਤਰੀਕੇ ਨਾਲ ਸਿੱਖ ਸੰਗਤਾਂ ਨੂੰ ਸਾਧਾਂ ਦੀਆਂ ਬਿਪਰਵਾਦੀ ਹਰਕਤਾਂ ਤੋਂ ਜਾਣੂ ਕਰਾਇਆ ਅਤੇ ਉਨ੍ਹਾਂ ਤੋਂ ਬਚਣ ਲਈ ਸੁਝਾਅ ਵੀ ਦਿੱਤੇ। ਗੁਰਮਤਿ ਸਕਾਲਰ ਸ. ਬਲਦੇਵ ਸਿੰਘ ਟੋਰਾਂਟੋ ਨੇ ਭਗਤ ਬਾਣੀ ਬਾਰੇ ਆਪਣੀ ਖੋਜ ਤੋਂ ਸੰਗਤਾਂ ਨੂੰ ਜਾਣੂ ਕਰਵਾਇਆ।

ਗੁਰਬਾਣੀ ਦੀ ਸਰਲ ਸੰਬਿਆ ਦੀ ਸਾਈਟ [www.ektuhi.com](http://www.ektuhi.com) ਦੇ ਨਿਰਮਾਤਾ ਸ. ਸਤਪਾਲ ਸਿੰਘ ਨੇ ਕਿਹਾ ਕਿ ਕਿਸੇ ਵਿਅਕਤੀ-ਵਿਸ਼ੇਸ਼ ਦਾ ਗੁਰਬਾਣੀ ਦੀ ਸੰਬਿਆ ਲੈਣ ਦਾ ਵਿਗੋਚਾ ਹੁਣ ਖਤਮ ਹੋ ਚੁੱਕਾ ਹੈ। ਇਸ ਨਾਲ ਸਿੱਖ ਅਤੇ ਗੁਰੂ ਵਿਚਕਾਰ ਖੜ੍ਹੀ ਕੀਤੀ ਸਦੀਆਂ ਪੁਰਾਣੀ ਦੀਵਾਰ ਹੁਣ ਟੁੱਟ ਚੁੱਕੀ ਹੈ। ਬੀਬੀ ਜਸਵੀਰ ਕੌਰ ਨੇ ਭੈਣਾਂ ਨੂੰ ਅਪੀਲ ਕੀਤੀ ਕਿ ਜੇ ਉਹ ਬਰਾਬਰੀ ਦਾ ਹੱਕ ਚਾਹੁੰਦੀਆਂ ਹਨ ਤਾਂ ਉਨ੍ਹਾਂ ਨੂੰ ਵੀ ਪੜ੍ਹ-

ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸਾਬਕਾ ਮੈਂਬਰ ਸ. ਤਰਲੋਚਨ ਸਿੰਘ ਦੁਪਾਲਪੁਰ ਨੇ ਸ਼੍ਰੋਮਣੀ ਕਮੇਟੀ ਦੇ ਅੰਦਰੂਨੀ ਹਾਲਾਤ ਬਾਰੇ ਸੰਗਤ ਨੂੰ ਜਾਣੂ ਕਰਾਇਆ।

ਇਸ ਮੌਕੇ ਪ੍ਰੋ. ਰੰਜਨਪ੍ਰੀਤ ਕੌਰ ਨਾਗਰਾ ਨੇ ਸਲਾਈਡ ਸ਼ੋਅ ਰਾਹੀਂ ਜੋਤਸ਼ੀਆਂ ਵੱਲੋਂ ਟੀ.ਵੀ. ਮਸ਼ਹੂਰੀਆਂ ਦੁਆਰਾ ਕੀਤੀ ਜਾਂਦੀ ਲੁੱਟ ਤੋਂ ਸੁਚੇਤ ਰਹਿਣ ਲਈ ਕਿਹਾ। ਸ. ਚਮਕੌਰ ਸਿੰਘ ਫਰਿਜ਼ਨੋ ਨੇ ਸ਼ਬਦ ਗੁਰੂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਲੜ ਲੱਗਣ ਦੀ ਅਪੀਲ ਕੀਤੀ। ਕੈਨੇਡਾ ਤੋਂ ਚੱਲਦੇ ਰੇਡੀਓ ਸ਼ੋਰ-ਏ-ਪੰਜਾਬ ਦੇ ਸ. ਕੁਲਦੀਪ ਸਿੰਘ ਨੇ ਸਾਧਾਂ ਵੱਲੋਂ ਕੀਤੀ ਜਾ ਰਹੀ ਲੁੱਟ ਤੋਂ ਬਚਣ ਲਈ ਪ੍ਰੇਰਿਆ।

ਰੇਡੀਓ ਚੰਨ ਪਰਦੇਸੀ ਦੇ ਸਰਵਣ ਸਿੰਘ ਟਿਵਾਣਾ ਨੇ ਕਨਵੈਨਸ਼ਨ ਦੌਰਾਨ ਦੱਸਿਆ ਕਿ ਰੇਡੀਓ ਚੰਨ ਪਰਦੇਸੀ ਪੰਜਾਬੀ ਮਾਂ ਬੋਲੀ ਅਤੇ

ਪੰਥ ਨੂੰ ਦਰਪੇਸ਼ ਚੁਣੌਤੀਆਂ ਦੇ ਹੱਲ ਲਈ ਆਪਣੀਆਂ ਸੇਵਾਵਾਂ ਦੇਣ ਲਈ ਵਚਨਬੱਧ ਹੈ। ਕਨਵੈਨਸ਼ਨ ਵਿੱਚ ਡਾ. ਗੁਰਮੀਤ ਸਿੰਘ ਬਰਸਾਲ, ਹਰਜੀਤ ਸਿੰਘ ਟੋਰਾਂਟੋ, ਜਗਪਾਲ ਸਿੰਘ ਸਰੀ, ਚਰਨਜੀਤ ਸਿੰਘ ਮਿੰਨੀਐਪੋਲਿਸ, ਮਿੰਕਰ ਸਿੰਘ ਸਰਪੰਚ ਪਿੰਡ ਚੂੜੂ ਚੱਕ ਜ਼ਿਲ੍ਹਾ ਪ੍ਰਧਾਨ ਸਿੰਘ ਸਟੂਡੈਂਟਸ ਫੈਡਰੇਸ਼ਨ ਮਹਿਤਾ, ਸੁਖਵਿੰਦਰ ਸਿੰਘ ਬਾਲਟੀਮੋਰ, ਹਰਮਿੰਦਰ ਸਿੰਘ ਕੈਲੀਫੋਰਨੀਆ ਨੇ ਵੀ ਆਪਣੇ ਵਿਚਾਰਾਂ ਦੀ ਸਾਂਝ ਪਾਈ।

ਇੰਡੀਆ ਤੋਂ ਵਿਸ਼ੇਸ਼ ਸੱਦੇ 'ਤੇ ਪਹੁੰਚੇ ਨਿਧਤਕ ਲੇਖਕ ਗੁਰਿੰਦਰਪਾਲ ਸਿੰਘ ਧਨੌਲਾ ਨੇ ਕਿਹਾ ਕਿ ਸਿੱਖਾਂ ਦੀ ਕਰਮ ਭੂਮੀ ਪੰਜਾਬ ਵਿੱਚੋਂ ਸਿੱਖ ਪੰਥ ਦੀਆਂ ਜੜ੍ਹਾਂ ਖੋਖਲੀਆਂ ਹੁੰਦੀਆਂ ਜਾ ਰਹੀਆਂ ਹਨ ਜਿਸ ਦਾ ਮੂਲ ਕਾਰਨ ਸ਼੍ਰੋਮਣੀ ਕਮੇਟੀ ਅਤੇ ਸਿੱਖਾਂ ਦੀ ਸਿਆਸੀ ਜਥੇਬੰਦੀ ਸ਼੍ਰੋਮਣੀ ਅਕਾਲੀ ਦਲ ਦੀ ਵਾਗਡੋਰ ਅਜਿਹੇ ਪਰਿਵਾਰ ਦੇ ਹੱਥ ਵਿੱਚ ਹੋਣ ਕਰ ਕੇ ਹੈ। ਇਹ ਪਰਿਵਾਰ ਬਿਪਰਵਾਦੀ ਕੁਹਾੜੇ ਦਾ ਦਸਤਾ ਬਣ ਕੇ ਦਿਨ

ਰਾਤ ਕੰਮ ਕਰ ਰਿਹਾ ਹੈ। ਸਾਰੇ ਬੁਲਾਰਿਆਂ ਨੇ ਗੁਰਮਤਿ ਪ੍ਰਚਾਰ ਸੁਸਾਇਟੀ ਦੇ ਪ੍ਰਬੰਧਕਾਂ- ਮਲਕੀਤ ਸਿੰਘ ਬਾਸੀ, ਦਲਜੀਤ ਸਿੰਘ ਇੰਡੀਆਨਾ, ਸੁਖਮਿੰਦਰ ਸਿੰਘ, ਹਰਦੀਪ ਸਿੰਘ ਵਿਰਦੀ, ਕੁਲਬੀਰ ਸਿੰਘ, ਬਲਜੀਤ ਸਿੰਘ ਧਾਲੀਵਾਲ, ਗੁਰਦੀਪ ਸਿੰਘ ਨਿੱਝਰ, ਦੇਵ ਨਿੱਝਰ, ਰਾਣਾ ਸਿੰਘ, ਰਣਜੀਤ ਸਿੰਘ ਅਜਨਾਲਾ, ਨਰਿੰਦਰ ਸਿੰਘ ਟੈਕਸਸ ਵੱਲੋਂ ਇਹ ਸਿੱਖ ਕਨਵੈਨਸ਼ਨ ਕਰਵਾਉਣ 'ਤੇ ਵਧਾਈ ਦਿੱਤੀ।

ਕਨਵੈਨਸ਼ਨ ਦੌਰਾਨ ਸਟੇਜ ਦੀ ਕਾਰਵਾਈ ਸ. ਕੁਲਦੀਪ ਸਿੰਘ ਕੰਗਣਵਾਲ ਜਾਗੋ ਖਾਲਸਾ ਅਤੇ ਸ. ਮਨਦੀਪ ਸਿੰਘ ਗਿੱਲ ਟੋਰਾਂਟੋ ਨੇ ਨਿਭਾਈ। ਸੰਗਤ ਲਈ ਲੰਗਰ ਦੀ ਸੇਵਾ ਇੰਡੀਆ ਪੋਲੋਸ ਦੇ ਮਾਲਕ ਸ. ਸੁਖਦੇਵ ਸਿੰਘ ਸਮਰਾ ਨੇ ਕੀਤੀ। ਰੇਡੀਓ ਚੰਨ ਪਰਦੇਸੀ ਅਤੇ ਰੇਡੀਓ ਵਾਇਸ ਆਫ ਖਾਲਸਾ ਨੇ ਸਾਰੇ ਪ੍ਰੋਗਰਾਮ ਦਾ ਸਿੱਧਾ ਪ੍ਰਸਾਰਨ ਕੀਤਾ।

**BJ** Digital Video & Photos  
 BROADCAST HD FILM QUALITY  
 Ph.718-441-6516 Cell No.646-403-7334  
 Blu-ray DVD



All Work In Digital  
 Wedding, Birthday, Ring Ceremony,  
 Sweet Sixteen & All Others Function  
 Experience 25 Year

Ph. 718-441-6516 Cell No. 646-403-7334




## Dhillon Truck Stop

## Dhillon Road Service

Interstate 40, exit 356, San Jon, NM

ਗਿੱਲ ਮੰਜ ਗੁਰਦਾਸਪੁਰ ਵਾਲੇ

# ਪੰਜਾਬੀ ਢਾਬਾ



24 ਘੰਟੇ ਖੁੱਲ੍ਹਾ

ਡੀਜ਼ਲ ਅਤੇ ਰੇਡ ਸਰਵਿਸ

## New & Used Tires

## Oil Change

ਨਿਊ ਮੈਕਸੀਕੋ ਦੀ ਸਕੇਲ ਉਤੇ ਵੀ ਸਰਵਿਸ ਦਿੰਦੇ ਹਾਂ

Ph:575-576-4111, 575-815-8536



## H K TRANSPORT INC

Division of HK Incorporated

1401 West Ray St, Indianapolis, IN 46221

Ph: 317-408-3211, web: [www.hktransportinc.com](http://www.hktransportinc.com)



## ਓਨਰ ਅਪਰੇਟਰਾਂ ਅਤੇ ਡਰਾਈਵਰਾਂ ਦੀ ਲੋੜ ਹੈ

ਸਾਰੀਆਂ 48 ਸਟੇਟਾਂ ਲਈ, ਡਰਾਈ ਫਰੇਟ, 100% ਨੋ ਟੱਚ, ਬਰੈਂਡ ਨਿਊ ਟਰੱਕ/ਟਰੇਲਰ, ਡਾਇਰੈਕਟ ਡਿਪੋਜ਼ਿਟ, ਮੈਡੀਕਲ ਸਹੂਲਤਾਂ ਅਤੇ 5000 ਡਾਲਰ ਸਾਈਨ-ਇਨ ਬੋਨਸ

ਓਨਰ ਅਪਰੇਟਰਾਂ ਲਈ	ਡਰਾਈਵਰ ਲਈ
92% ਫਲੈਟ ਡਿਸਪੈਚ	45 ਸੈਂਟ ਤੱਕ ਪ੍ਰਤੀ ਮੀਲ
30 ਸੈਂਟ/ਗੈਲਨ ਤੱਕ ਫਿਊਲ ਡਿਸਕਾਊਂਟ	95% ਲੋਡ ਯਾਰਡ 'ਚ ਹੁੱਕ ਐਂਡ ਡਰਾਪ
ਬਰੈਂਡ ਨਿਊ ਟਰੇਲਰ	ਬਰੈਂਡ ਨਿਊ ਟਰੱਕ
ਨੈਸ਼ਨਲ ਟਾਇਰ ਰਿਬੇਟ ਪ੍ਰੋਗਰਾਮ	ਵਧੀਆ ਅਤੇ ਸਾਫ ਸੁਥਰੇ ਟਰੱਕ
ਹਰ 15 ਦਿਨ ਬਾਅਦ ਅਦਾਇਗੀ	ਹਰ ਹਫਤੇ ਤਨਖਾਹ

ਲੋੜੀਂਦੀ ਯੋਗਤਾ:

- ਕਲਾਸ ਏ ਸੀ ਡੀ ਐਲ ਅਤੇ ਸਾਫ-ਸੁਥਰਾ ਰਿਕਾਰਡ ਹੋਵੇ
- ਉਮਰ ਘੱਟੋ ਘੱਟ 23 ਸਾਲ
- ਘੱਟੋ ਘੱਟ 2 ਸਾਲ ਦਾ ਓ ਟੀ ਆਰ ਅਤੇ ਕੁਲ 5 ਸਾਲ ਦਾ ਤਸਦੀਕਯੋਗ ਤਜਰਬਾ ਹੋਵੇ।

ਤੁਸੀਂ ਸਾਡੇ 'ਲੀਜ਼ ਟੂ ਬਾਈ' ਪ੍ਰੋਗਰਾਮ ਦਾ ਲਾਭ ਵੀ ਉਠਾ ਸਕਦੇ ਹੋ

ਡਾਇਰੈਕਟ ਡਿਪੋਜ਼ਿਟ ਅਤੇ ਪੰਪ 'ਤੇ ਫਿਊਲ ਰਿਬੇਟ

ਸੰਪਰਕ ਕਰੋ: ਫੋਨ 317-408-3211

ਜਾਂ ਵੈਬ ਸਾਈਟ [www.hktransportinc.com](http://www.hktransportinc.com) 'ਤੇ ਅਰਜੀ ਭਰੋ

# ਭਗਤ ਤੋਂ ਭਾਅਜੀ ਤੱਕ

**ਸ਼ਹੀਦ ਭਗਤ ਸਿੰਘ ਦਾ ਜਨਮ ਦਿਨ ਤੇ ਰੰਗਕਰਮੀ ਗੁਰਸ਼ਰਨ ਸਿੰਘ ਦੀ ਬਰਸੀ ਬਣੇ ਚੇਤਨਾ ਦੇ ਪੁਲ**

28 ਸਤੰਬਰ ਪੰਜਾਬੀ ਇਨਕਲਾਬਪਸੰਦ ਸ਼ਹੀਦ ਭਗਤ ਸਿੰਘ ਦਾ ਜਨਮ ਦਿਨ ਹੈ ਅਤੇ ਇਤਫਾਕਨ ਇਸੇ ਦਿਨ ਇਨਕਲਾਬੀ ਰੰਗਕਰਮੀ ਗੁਰਸ਼ਰਨ ਸਿੰਘ ਭਾਅਜੀ ਇਸ ਦੁਨੀਆਂ ਤੋਂ ਰੁਖਸਤ ਹੋਏ। ਐਤਕੀਂ ਇਸ ਦਿਹਾੜੇ ਮੌਕੇ ਪੰਜਾਬ ਲੋਕ ਸਭਿਆਚਾਰਕ (ਪਲਸ) ਮੰਚ ਨੇ ਬਰਨਾਲਾ ਵਿਚ ਸਮਾਗਮ ਰਚਾਇਆ ਜਿਸ ਵਿਚ ਲੋਕ ਚੇਤਨਾ ਦੇ ਇਨ੍ਹਾਂ ਨਾਇਕਾਂ ਨੂੰ ਯਾਦ ਕੀਤਾ ਗਿਆ। ਰਾਤ ਭਰ ਚੱਲੇ ਸਮਾਗਮ ਦੌਰਾਨ ਲੋਕਾਂ ਦਾ ਠਾਠਾਂ ਮਾਰਦਾ ਦਰਿਆ ਵਗਦਾ ਰਿਹਾ। ਇਨ੍ਹਾਂ ਕੁਝ ਪਲਾਂ ਦੀ ਤਸਵੀਰਾਂ ਸਾਡੇ ਕਾਲਮਨਵੀਸ ਦਲਜੀਤ ਅਮੀ (91-97811-21873) ਨੇ ਆਪਣੇ ਕੈਮਰੇ ਦੀ ਅੱਖ ਵਿਚੋਂ ਲੰਘਾ ਲਈਆਂ ਜੋ ਅਸੀਂ ਆਪਣੇ ਪਾਠਕਾਂ ਦੇ ਰੂ-ਬ-ਰੂ ਕਰ ਰਹੇ ਹਾਂ।



ਫੋਟੋ ਫੀਚਰ/ਦਲਜੀਤ ਅਮੀ

**ਸਲਾਮੀ**



ਸੰਵਾਦ



ਸੂਹ



ਚਿੱਤਨ



ਜ਼ਿੰਦਾਬਾਦ

## ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੂੰ ਭਰਪੂਰ ਹੁੰਗਾਰਾ ਮਿਲਿਆ ਹੈ। ਇਸ ਕਾਲਮ ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। 'ਗਾਗਰ ਵਿਚ ਸਾਗਰ' ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 18 ਅਕਤੂਬਰ 2014 ਹੈ। -ਸੰਪਾਦਕ

### ਕੈਪਸ਼ਨ ਮੁਕਾਬਲਾ-138



ਤਸਵੀਰ: ਮਨਦੀਪ ਕੌਰ

ਇਹ ਗੱਲ ਮਨ ਵਿਚ ਧਰ ਕੇ ਦਾਦਾ ਪੋਤੇ ਨੂੰ ਪ੍ਰਸ਼ਾਦ ਛਕਾਵੇ। ਵਤਨੋਂ ਦੂਰ ਹਰ ਦੁੱਖ-ਸੁੱਖ ਤੈਨੂੰ ਸ਼ਬਦ-ਗੁਰੂ ਦੀ ਯਾਦ ਦੁਆਵੇ।

### ਕੈਪਸ਼ਨ ਮੁਕਾਬਲਾ-136



ਇਹ ਸਾਡਾ ਪੁਰਾਣਾ ਵਿਰਸਾ ਵਿਚ ਵਿਦੇਸ਼ਾਂ ਆਇਆ। ਗਿੱਧਾ, ਭੰਗੜਾ ਤੇ ਲੋਕ ਬੋਲੀਆਂ ਗੀਤਾਂ ਦਾ ਸਾਂਝੀ ਬੈਠਾ ਸਰਮਾਇਆ। ਗੋਰੀਆਂ ਮੁਟਿਆਰਾਂ ਪਾਉਣ ਗਿੱਧਾ ਭਾਵੇਂ ਸਮਝ ਉਨ੍ਹਾਂ ਦੇ ਨਾ ਆਇਆ। ਫੋਟੋ ਵਿਚ ਪੰਜਾਬਣ ਨੇ ਕਰ'ਤੀ ਕਮਾਲ ਜਦੋਂ ਹੱਥਾਂ ਤੇ ਦੰਦਾਂ ਨਾਲ ਘੜਾ ਉਠਾਇਆ।  
-ਗੋਰਾ ਪ੍ਰਜਾਪਤ, ਨਿਊ ਯਾਰਕ  
ਫੋਨ: 718-690-8403

ਕੱਠੀਆਂ ਹੋ ਮੁਟਿਆਰਾਂ ਆਈਆਂ ਨੱਚ ਨੱਚ ਧੁੰਮਾਂ ਪਾਵਣ। ਤਾਲ ਗਿੱਧੇ ਦੀ ਝੂਮਣ ਲਾਵੇ ਘੱਗਰੇ ਸੌ ਵਲ ਖਾਵਣ। ਦੰਦਾਂ ਦੇ ਨਾਲ ਚੱਕ ਘੜੇ ਨੂੰ ਧਰਤੀ ਤਾਈਂ ਘੁਮਾਵਣ। ਕਦੇ ਕਦੇ ਇਹ ਦਿਨ ਨੇ ਆਉਂਦੇ ਮਨ ਦੀ ਮਰਜ਼ੀ ਖੂਬ ਪੁਗਾਵਣ।  
-ਜਗਮੀਤ ਸਿੰਘ ਪੰਧੋਰ  
ਫੋਨ: 91-98783-37222

ਸਾਵਣ ਆਇਆ ਤੀਆਂ ਲਿਆਇਆ ਬੰਨ੍ਹ ਬੰਨ੍ਹ ਡਾਰਾਂ ਸਹੇਲੀਆਂ ਆਵਣ। ਸਹੁਰਿਆਂ ਤੋਂ ਲੈ ਛੁੱਟੀਆਂ ਸਜ ਵਿਆਹੀਆਂ ਮੁਟਿਆਰਾਂ, ਮਾਪਿਆਂ ਵੱਲ ਆਵਣ। ਛਮ ਛਮ ਵੱਸਦੇ ਮੀਂਹ ਨੂੰ ਮਾਣਨ ਪੀਘਾਂ, ਗਿੱਧੇ ਰਲ ਸਖੀਆਂ ਗਾਵਣ। ਮਨ ਦੀਆਂ ਰੀਝਾਂ ਤੇ ਤਨ ਦੀਆਂ ਹੁਕਾਂ ਸਭਿਆਚਾਰ ਦੇ ਰੰਗ ਦਰਸਾਉਂਦਾ ਸਾਵਣ।  
-ਸੇਵਾ ਸਿੰਘ ਨੂਰਪੁਰੀ  
ਫੋਨ: 408-912-3438

ਕੁੜੀਆਂ ਕੱਠੀਆਂ ਹੋ ਕੇ ਗਿੱਧਾ ਪਾਉਣ, ਖੁਸ਼ੀ ਮਨਾਉਣ। ਕੋਈ ਲਾਵੇ ਸਾਂਗ ਕਿਸੇ ਦੀ ਕਈ ਰਲ ਮਿਲ ਬੋਲੀਆਂ ਪਾਉਣ। ਇਕ ਕਹੇ ਮੈਂ ਵਿਚ ਗਿੱਧੇ ਦੇ ਵੱਖਰਾ ਰੰਗ ਵਿਖਾਉਣਾ। ਚੁੱਕ ਕੇ ਘੜੇ ਤਿੰਨ ਕੁੜੀਓਂ ਗਿੱਧਾ ਜੋਸ਼ ਨਾਲ ਪਾਉਣਾ।  
-ਹਰਜਿੰਦਰ ਕੌਰ, ਯੂਬਾ ਸਿਟੀ

ਇਕ ਘੜਾ ਦੰਦਾਂ ਨਾਲ ਦੋ ਘੜੇ ਹੱਥਾਂ ਨਾਲ ਨੀ ਤੂੰ ਚੁੱਕ ਕੇ ਕਰ'ਤੀ ਕਮਾਲ। ਗੋਤੇ ਉਤੇ ਗੋਤਾ ਜਦ ਦਿੱਤਾ ਗਿੱਧੇ ਵਿਚ ਗੋਰੀਏ ਰੰਗ ਵੀ ਹੋ ਗਿਆ ਸੁਰਖ ਲਾਲ।  
-ਹਰਮੀਕ ਵਿੱਕੀ, ਸਟਾਕਟਨ।





























# ਹੈਮਲਟ ਤੋਂ ਹੈਦਰ

## ਕਸ਼ਮੀਰੀਆਂ ਦੀ ਹੋਣੀ ਦੀ ਕਥਾ

ਫਿਲਮ 'ਹੈਦਰ' ਬਾਰੇ ਸਭ ਤੋਂ ਪਹਿਲੀ ਗੱਲ-ਇਹ ਫਿਲਮ ਦੇਖਣ ਵਾਲੀ ਹੈ। ਫਿਲਮਸਾਜ਼-ਸੰਗੀਤਕਾਰ ਵਿਸ਼ਾਲ ਭਾਰਦਵਾਜ ਨੇ ਸ਼ੇਕਸਪੀਅਰ ਦੇ 'ਹੈਮਲਟ' ਨੂੰ ਜਿਸ ਢੰਗ ਨਾਲ ਕਸ਼ਮੀਰ ਵਿਚ ਲਿਆ ਕੇ ਹੈਦਰ ਵਜੋਂ ਪੇਸ਼ ਕੀਤਾ ਹੈ, ਉਹ ਕਥਾ ਬੜੀ ਦਿਲਚਸਪ ਹੈ। ਇਸ ਫਿਲਮ ਦੀ ਰੱਜ ਕੇ ਤਾਰੀਫ ਵੀ ਹੋਈ ਹੈ ਅਤੇ ਤੱਥਾਂ ਪੱਖੋਂ ਨੁਕਤਾਚੀਨੀ ਵੀ ਬਥੇਰੀ ਹੋਈ ਹੈ, ਪਰ ਇਹ ਗੱਲ ਧਿਆਨ ਵਿਚ ਰੱਖਣ ਵਾਲੀ ਹੈ ਕਿ ਕਲਾਕਾਰਾਂ ਦੀ ਵੀ ਕੋਈ ਸੀਮਾ ਹੁੰਦੀ ਹੈ। ਇਸ ਪੱਖ ਤੋਂ ਵਿਸ਼ਾਲ ਨੇ ਗੁੰਗੀ ਨਹੀਂ, ਬੋਲਦੀ ਫਿਲਮ ਬਣਾਈ ਹੈ।


ਤਕਰੀਬਨ ਚੌਪਾ ਸਦੀ ਤੋਂ ਕਸ਼ਮੀਰ ਹਿੰਸਾ ਦੇ ਦੌਰ ਵਿਚੋਂ ਲੰਘ ਰਿਹਾ ਹੈ। ਸੁਰੱਖਿਆ ਦਸਤਿਆਂ ਨੇ ਉਥੇ ਜਿੰਨੀ ਤਬਾਹੀ ਮਚਾਈ ਹੈ, ਕਸ਼ਮੀਰੀਆਂ ਦਾ ਮਨੋਬਲ ਤੋੜਨ ਲਈ ਜਿਸ ਤਰ੍ਹਾਂ ਦੇ ਵਹਿਸ਼ੀ ਕਾਰੇ ਉਨ੍ਹਾਂ ਦੀਆਂ ਤ੍ਰੀਮਤਾਂ ਨਾਲ ਕੀਤੇ ਹਨ, ਉਨ੍ਹਾਂ ਬਾਰੇ ਪੜ੍ਹ-ਸੁਣ ਕੇ ਹਰ ਸੰਵੇਦਨਸ਼ੀਲ ਬੰਦੇ ਦੀਆਂ ਚੀਕਾਂ ਨਿਕਲ ਜਾਂਦੀਆਂ ਹਨ। ਫਿਲਮਸਾਜ਼ ਵਿਸ਼ਾਲ ਭਾਰਦਵਾਜ ਦੀ ਗਾਇਕ ਪਤਨੀ ਰੇਖਾ ਭਾਰਦਵਾਜ ਨੇ ਜਦੋਂ ਕਸ਼ਮੀਰੀ ਪੱਤਰਕਾਰ ਬਸ਼ਾਰਤ ਪੀਰ ਵੱਲੋਂ ਲਿਖੀ ਯਾਦਾਂ ਦੀ ਕਿਤਾਬ 'ਕਰਫਿਊ ਨਾਈਟ' ਪੜ੍ਹੀ ਤਾਂ ਬੁਰੀ ਤੱਕ ਹਿੱਲ ਗਈ। ਕਿਤਾਬ ਵਿਚ ਦਰਜ ਗੱਲਾਂ ਉਸ ਦੀ ਸੋਚ ਦੇ ਘੇਰੇ ਵਿਚੋਂ ਬਾਹਰ ਸਨ। ਕਸ਼ਮੀਰੀ ਕਿੱਸੇ ਔਖ ਵਿਚੋਂ ਲੰਘ ਰਹੇ ਸਨ, ਇਸ ਬਾਰੇ ਤਾਂ ਉਸ ਰੂਪ ਵਿਚ ਬਹੁਤੀ ਚਰਚਾ ਕਦੀ ਹੋਈ ਹੀ ਨਹੀਂ ਸੀ। ਉਨ੍ਹਾਂ ਦਿਨਾਂ ਵਿਚ ਵਿਸ਼ਾਲ ਭਾਰਦਵਾਜ ਆਪਣੀ ਨਵੀਂ ਫਿਲਮ ਉਤੇ ਕੰਮ ਕਰ ਰਿਹਾ ਸੀ। ਇਹ ਫਿਲਮ ਉਹ ਸ਼ੇਕਸਪੀਅਰ ਦੇ ਨਾਟਕ 'ਹੈਮਲਟ' ਨੂੰ ਆਧਾਰ ਬਣਾ ਕੇ ਲਿਖ ਰਿਹਾ ਸੀ। ਇਸ ਤੋਂ ਪਹਿਲਾਂ ਉਹ ਸ਼ੇਕਸਪੀਅਰ ਦੇ ਦੋ ਨਾਟਕਾਂ 'ਓਥੈਲੋ' ਅਤੇ 'ਮੈਕਬੈਥ' ਦੇ ਆਧਾਰ ਉਤੇ 'ਓਮਕਾਰ' ਅਤੇ 'ਮਕਬੂਲ' ਫਿਲਮਾਂ ਬਣਾ ਚੁੱਕਾ ਸੀ। ਜਦੋਂ ਉਸ ਨੇ ਰੇਖਾ ਭਾਰਦਵਾਜ ਤੋਂ ਕਸ਼ਮੀਰੀਆਂ ਦੇ ਦਰਦ ਦੀ ਦਾਸਤਾਨ ਸੁਣੀ ਤਾਂ ਉਸ ਨੇ 'ਹੈਮਲਟ' ਦਾ ਕਥਾਨਕ ਕਸ਼ਮੀਰ ਵਿਚ ਸਿਫਟ ਕਰ ਲਿਆ ਅਤੇ ਹੁਣ 'ਹੈਦਰ' ਨਾਂ ਦੀ ਫਿਲਮ ਸਭ ਦੇ ਸਾਹਮਣੇ ਹੈ। ਫਿਲਮ ਵਿਚ ਸਾਹਿਦ ਕਪੂਰ, ਤੱਬੂ, ਸ਼ਰਯਾ ਕਪੂਰ, ਕੇ.ਕੇ. ਮੈਨਨ, ਇਰਫਾਨ ਖਾਨ ਤੇ ਹੋਰ ਕਲਾਕਾਰਾਂ ਨੇ ਆਪੋ-ਆਪਣੀ ਅਦਾਕਾਰੀ ਨਾਲ ਜਾਨ ਪਾ ਦਿੱਤੀ ਹੈ।

ਵਿਸ਼ਾਲ ਭਾਰਦਵਾਜ ਨੇ 'ਹੈਮਲਟ' ਦੇ ਬਹਾਨੇ ਉਸ ਕਸ਼ਮੀਰ ਦੇ ਘਾਣ ਦੀ ਗੱਲ ਛੇੜੀ ਹੈ ਜਿਥੇ ਪੈਰ-ਪੈਰ ਉਤੇ ਮੌਤ ਉਨ੍ਹਾਂ ਨੂੰ ਨਿਗਲ ਰਹੀ ਹੈ। ਫਿਲਮ ਵਿਚਲਾ ਇਹ ਬਿਰਤਾਂਤ ਹਿਲਾ ਦੇਣ ਵਾਲਾ ਹੈ। ਇਹ ਬਿਰਤਾਂਤ ਸਾਲ 1995 ਦੁਆਲੇ ਉਸਾਰਿਆ ਗਿਆ ਹੈ। ਸੰਸਾਰ ਪ੍ਰਸਿੱਧ ਅਦਾਕਾਰ ਐਂਥਨੀ ਕੁਇਨ ਦੀ ਫਿਲਮ 'ਦਿ ਲਾਇਨ ਆਫ ਡੈਜ਼ਰਟ' (ਉਮਰ ਮੁਖਤਾਰ) ਤੋਂ ਬਾਅਦ 'ਹੈਦਰ' ਪਹਿਲੀ ਫਿਲਮ ਹੈ ਜਿਸ ਨੂੰ ਕਸ਼ਮੀਰੀ ਆਪਣੇ ਦਿਲ ਦੇ ਨੇੜੇ ਸਮਝ ਰਹੇ ਹਨ। ਜਦੋਂ 'ਦਿ ਲਾਇਨ ਆਫ ਡੈਜ਼ਰਟ' ਸ਼੍ਰੀਨਗਰ ਦੇ ਰੀਗਲ ਸਿਨੇਮਾ ਵਿਚ ਲੱਗੀ ਸੀ, ਤਾਂ ਕਸ਼ਮੀਰੀ ਡਾਰਾਂ ਬਣਾ ਕੇ ਇਹ ਫਿਲਮ ਦੇਖਣ ਪੁੱਜੇ ਸਨ। ਹੁਣ 'ਹੈਦਰ' ਨੂੰ ਕਸ਼ਮੀਰੀਆਂ ਨੇ ਇਸੇ ਤਰ੍ਹਾਂ ਦਾ



ਹੁੰਗਾਰਾ ਭਰਿਆ ਹੈ। ਪਹਿਲਾਂ ਤਾਂ ਕਸ਼ਮੀਰ ਬਾਰੇ ਬਣੀਆਂ ਫਿਲਮਾਂ ਵਿਚ ਫੌਜੀਆਂ ਦੇ ਸਿਹਰੇ ਹੀ ਪੜ੍ਹੇ ਹੁੰਦੇ ਸਨ, ਜਾਂ ਫਿਰ ਕਸ਼ਮੀਰੀ ਕੁੜੀਆਂ ਦੇ ਸੁਹੱਪਣ ਦੀ ਚਰਚਾ ਕੀਤੀ ਹੁੰਦੀ ਸੀ। ਫਿਲਮ 'ਹੈਦਰ' ਨੂੰ ਸਭ ਨੇ ਭਰਵਾਂ ਹੁੰਗਾਰਾ ਭਰਿਆ ਹੈ ਅਤੇ ਬੜੇ ਫਿਲਮ ਸਭ ਨੇ ਵਿਸ਼ਾਲ ਭਾਰਦਵਾਜ ਵੱਲੋਂ ਕੀਤੇ ਕੰਮ ਦੀ ਪ੍ਰਸ਼ੰਸਾ ਕੀਤੀ ਹੈ। ਕਸ਼ਮੀਰ ਦਾ ਮਸਲਾ ਕਿਉਂਕਿ ਨਿਰੋਲ ਸਿਆਸੀ ਹੈ, ਇਸ ਲਈ ਕੁਝ ਲੋਕਾਂ ਨੇ ਇਸ ਫਿਲਮ ਨੂੰ ਇਸ ਨਜ਼ਰੀਏ ਤੋਂ ਦੇਖਣ ਦਾ ਯਤਨ ਵੀ ਕੀਤਾ ਹੈ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਕਸ਼ਮੀਰ

ਦਾ ਮਸਲਾ ਕਾਨੂੰਨ ਤੇ ਵਿਵਸਥਾ ਦਾ ਮਸਲਾ ਨਹੀਂ ਹੈ, ਇਹ ਮਸਲਾ ਤਾਂ ਕਸ਼ਮੀਰ ਦੀ ਆਜ਼ਾਦੀ ਨਾਲ ਜੁੜਿਆ ਹੋਇਆ ਹੈ। ਕਸ਼ਮੀਰੀਆਂ ਉਤੇ ਜਿੰਨਾ ਤਸੱਦਦ ਫੌਜ ਨੇ ਢਾਹਿਆ ਹੈ, ਕੀ ਕਿਸੇ ਮੁਲਕ ਦੀ ਫੌਜ ਆਪਣੇ ਲੋਕਾਂ ਨਾਲ ਅਜਿਹਾ ਵਰਤਾਓ ਕਰ ਸਕਦੀ ਹੈ? ਬਹੁਤ ਸਾਰੀਆਂ ਉਘੀਆਂ ਹਸਤੀਆਂ ਨੇ ਵੀ 'ਹੈਦਰ' ਦੀ ਪ੍ਰਸ਼ੰਸਾ ਕੀਤੀ ਹੈ। 'ਸਿਟੀ ਲਾਈਟਸ' ਵਰਗੀ ਸ਼ਕਤੀਸ਼ਾਲੀ ਫਿਲਮ ਬਣਾਉਣ ਵਾਲੇ ਫਿਲਮਸਾਜ਼ ਹੰਸਲ ਮਹਿਤਾ ਮੁਤਾਬਕ ਫਿਲਮ ਅਤੇ ਇਸ ਫਿਲਮ ਦੇ ਅਦਾਕਾਰਾਂ ਨੇ ਦੰਗ ਕਰ ਕੇ ਰੱਖ ਦਿੱਤਾ ਹੈ। ਫਿਲਮਸਾਜ਼ ਮੀਰਾ ਨਾਇਰ ਨੇ ਫਿਲਮ ਵਿਚ ਤੱਬੂ ਅਤੇ ਇਮਰਾਨ ਖਾਨ ਦੇ ਰੋਲ ਦੀ ਪ੍ਰਸ਼ੰਸਾ ਕੀਤੀ ਹੈ। ਅਦਾਕਾਰਾ ਹੁਮਾ ਕੁਰੈਸ਼ੀ ਨੇ 'ਹੈਦਰ' ਨੂੰ ਚੇਤਿਆਂ ਵਿਚ ਵੱਸਣ ਵਾਲੀ ਫਿਲਮ ਦੱਸਿਆ ਹੈ। ਦੀਪਾ ਮਹਿਤਾ ਨੇ ਵੀ ਫਿਲਮ ਦੀ ਤਰੀਫ ਕੀਤੀ ਹੈ। ਹੈਦਰ ਦਾ ਰੋਲ ਨਿਭਾਉਣ ਵਾਲੇ ਸਾਹਿਦ ਕਪੂਰ ਦੇ ਪਿਤਾ ਪੰਕਜ ਕਪੂਰ ਜੋ ਖੁਦ ਮਿਸਾਲੀ ਅਦਾਕਾਰ ਹਨ, ਨੇ ਫਿਲਮ ਦੇ ਡਾਇਰੈਕਟਰ ਵਿਸ਼ਾਲ ਭਾਰਦਵਾਜ ਦਾ ਪੰਨਵਾਦ ਕੀਤਾ ਹੈ ਕਿ ਉਸ ਨੇ ਸਾਹਿਦ ਕਪੂਰ ਨੂੰ 'ਹੈਦਰ' ਦਾ ਕਿਰਦਾਰ ਨਿਭਾਉਣ ਲਈ ਚੁਣਿਆ। ਪੰਕਜ ਕਪੂਰ ਖੁਦ ਵਿਸ਼ਾਲ ਦੀ ਫਿਲਮ 'ਮਕਬੂਲ' ਵਿਚ ਅਦਾਕਾਰੀ ਦੇ ਜੌਹਰ ਦਿਖਾ ਚੁੱਕਾ ਹੈ। ਦੂਜੇ ਬੰਨੇ ਕੁਝ ਰਿਵਿਊਕਾਰਾਂ ਨੇ ਪੱਤਰਕਾਰ ਬਸ਼ਾਰਤ ਪੀਰ ਨੂੰ ਆਈ.ਐਸ.ਆਈ. ਦਾ ਏਜੰਟ ਤੱਕ ਗਰਦਾਨ ਦਿੱਤਾ ਹੈ। ਇਨ੍ਹਾਂ ਲੋਕਾਂ ਨੇ ਉਸ ਦੀ ਕਿਤਾਬ 'ਕਰਫਿਊ ਨਾਈਟ' ਉਤੇ ਲੋਕਾਂ ਨੂੰ ਭੜਕਾਉਣ ਦੇ ਦੋਸ਼ ਵੀ ਲਾਏ ਹਨ। ਇਨ੍ਹਾਂ ਦੀ ਨਜ਼ਰ ਵਿਚ ਇਸ ਕਿਤਾਬ ਅਤੇ ਇਸ ਕਿਤਾਬ ਦੇ ਆਧਾਰ ਉਤੇ ਲਿਖੀ ਗਈ ਕਹਾਣੀ ਵਾਲੀ ਫਿਲਮ 'ਹੈਦਰ' ਦਾ ਬਾਈਕਾਟ ਹੀ ਹੋਣਾ ਚਾਹੀਦਾ ਹੈ। ਕੁਝ ਵੀ ਹੋਵੇ, ਇਕ ਗੱਲ ਸਾਫ ਹੈ ਕਿ ਵਿਸ਼ਾਲ ਨੇ 'ਹੈਦਰ' ਬਣਾ ਕੇ ਕਸ਼ਮੀਰ ਦਾ ਦਰਦ ਬਿਆਨ ਕੀਤਾ ਹੈ। **-ਗੁਰਬਖਸ਼ ਸਿੰਘ ਸੋਢੀ**

## ਬਿਸਮਿਲ ਬਿਸਮਿਲ ਗੀਤ ਅੰਦਰ ਕਹਾਣੀ



ਫਿਲਮ ਦਾ ਗੀਤ 'ਬਿਸਮਿਲ ਬਿਸਮਿਲ' ਅਸਲ ਵਿਚ ਫਿਲਮ ਦੀ ਸਮੁੱਚੀ ਕਹਾਣੀ ਆਪਣੇ ਅੰਦਰ ਸਮੋਈ ਬੈਠਾ ਹੈ। ਇਸੇ ਕਰ ਕੇ ਹੀ ਇਹ ਗੀਤ ਫਿਲਮ ਦਾ ਸਿਖਰ ਹੋ ਨਿਬੜਦਾ ਹੈ। ਗੀਤ ਵਿਚ ਨਾਇਕ ਸਾਹਿਦ ਖਾਨ ਦਾ ਕਾਸਟਿੰਗਮ ਧਿਆਨ ਖਿੱਚਦਾ ਹੈ। ਕੋਰੀਓਗ੍ਰਾਫੀ ਦਾ ਤਾਂ ਕੋਈ ਜਵਾਬ ਹੀ ਨਹੀਂ ਹੈ। ਵਿਸ਼ਾਲ ਭਾਰਦਵਾਜ ਨੇ ਬਹੁਤ ਜਾਨ ਲਾ ਕੇ ਇਹ ਗੀਤ ਫਿਲਮ ਵਿਚ ਲਾਇਆ ਹੈ ਅਤੇ ਸਾਹਿਦ ਨੇ ਆਪਣੀ ਅਦਾਕਾਰੀ ਨਾਲ ਉਤਨੀ ਹੀ ਜਾਨ ਨਾਲ ਇਸ ਗੀਤ ਵਿਚ ਜਾਨ ਪਾਈ ਹੈ। ਇਸ ਲਈ ਇਸ ਗੀਤ ਲਈ- ਹੈਟਸ ਔਫ!



ਸਵਰਾ ਭਾਸਕਰ ਫਿਲਮਾਂ ਸਹਾਇਕ ਅਦਾਕਾਰਾ ਵਾਲੇ ਰੋਲ ਕਰ ਰਹੀ ਹੈ। ਆਪਣੇ ਕੰਮ ਬਾਰੇ ਉਹ ਬਹੁਤ ਸਪਸ਼ਟ ਹੈ। ਉਹ ਆਖਦੀ ਹੈ- "ਮੈਂ ਵੱਡਾ ਨਹੀਂ, ਬਲਕਿ ਵਧੀਆ ਸਿਨੇਮਾ ਕਰਨਾ ਚਾਹੁੰਦੀ ਹਾਂ। ਨਾਲੇ ਮੈਨੂੰ ਪਤਾ ਹੈ ਕਿ ਮੈਂ ਕੀ ਕਰਨਾ ਹੈ ਅਤੇ ਮੈਂ ਕੀ ਕਰ ਸਕਦੀ ਹਾਂ। ਉਂਜ ਜੇ ਮੈਂ ਫਿਲਮਾਂ ਵਿਚ ਕੰਮ ਨਾ ਵੀ ਕਰਾਂ ਤਾਂ ਬਹੁਤਾ ਫਰਕ ਨਹੀਂ ਪੈਂਦਾ। ਉਦੋਂ ਮੈਂ ਕੁਝ ਹੋਰ ਕਰ ਰਹੀ ਹੋਵਾਂਗੀ, ਪਰ ਕਿਤੇ ਵੀ ਜਾਵਾਂ, ਸਮਝੌਤਾ ਨਹੀਂ ਕਰਾਂਗੀ।" ਉਸ ਦੀ ਇਹ ਗੱਲ ਸੋਲਾਂ ਆਨੇ ਸੱਚ ਵੀ ਹੈ। 'ਤਨੂ ਵੈੱਡਸ ਮਨੂ' ਵਿਚ ਉਸ ਦੇ ਕੰਮ ਦੀ ਖੂਬ ਤਾਰੀਫ ਹੋਈ। ਫਿਰ ਉਸ ਨੇ 'ਰਾਝਨਾ' ਵਿਚ ਬਿੰਦੀਆ ਦਾ ਕਿਰਦਾਰ ਨਿਭਾਇਆ ਅਤੇ ਉਹਨੇ ਚੁਫੇਰਿਊ ਪਸ਼ੀਸਾ ਖੱਟੀ। ਹਾਲ ਹੀ ਵਿਚ ਉਹਨੂੰ 'ਪ੍ਰੇਮ ਰਤਨ ਧਨ ਪਾਇਓ' ਲਈ ਸਾਈਨ ਕੀਤਾ ਗਿਆ ਹੈ। 'ਰਾਝਨਾ' ਫਿਲਮ ਵਾਂਗ ਇਸ ਫਿਲਮ ਵਿਚ ਹੀ ਸੋਨਮ ਕਪੂਰ ਦਾ ਲੀਡ ਰੋਲ ਹੈ ਅਤੇ ਇਸ ਫਿਲਮ ਦਾ ਹੀਰੋ ਸਲਮਾਨ ਖਾਨ ਹੈ।

## ਲਿਆਕਤ ਤੇ ਅਦਾ ਦਾ ਸੁਮੇਲ ਸਵਰਾ



ਦਿੱਲੀ ਦੀ ਵੱਕਾਰੀ ਜਵਾਹਰ ਲਾਲ ਨਹਿਰੂ ਯੂਨੀਵਰਸਿਟੀ ਵਿਚ ਪੜ੍ਹੀ ਸਵਰਾ ਕਹਿੰਦੀ ਹੈ- "ਜੇ ਤੁਸੀਂ ਐਕਟਰ ਬਣਨਾ ਹੈ ਤਾਂ ਤੁਹਾਨੂੰ ਹਰ ਵਕਤ ਹੀ 'ਪਰਫੈਕਟ' ਦਿਸਣਾ ਪੈਂਦਾ ਹੈ। ਇਹ ਮੇਰੇ ਲਈ ਸੰਭਵ ਨਹੀਂ। ਮੇਰੇ ਪ੍ਰਸ਼ੰਸਕਾਂ ਨੇ

ਮੈਨੂੰ ਇਸੇ ਰੂਪ ਵਿਚ ਸਵੀਕਾਰ ਕੀਤਾ ਹੈ ਅਤੇ ਮੈਂ ਖੁਸ਼ ਹਾਂ।" ਦਿੱਲੀ ਵਿਚ ਜੰਮੀ ਸਵਰਾ (ਜਨਮ

9 ਅਪਰੈਲ 1981) ਦਿੱਲੀ ਵਿਚ ਹੀ ਪਲੀ-ਪੜ੍ਹੀ। ਉਹਦਾ ਬਾਪੂ ਚਿਤਰਾਪੂ ਉਦੈ ਭਾਸਕਰ ਤੈਲਗੂ ਹੈ

ਅਤੇ ਸਮੁੰਦਰੀ ਫੌਜ ਵਿਚ ਅਫਸਰ ਹੈ। ਉਹਦੀ ਮਾਂ ਈਰਾ ਬਿਹਾਰ ਤੋਂ ਹੈ ਅਤੇ ਜਵਾਹਰ ਲਾਲ

ਨਹਿਰੂ ਯੂਨੀਵਰਸਿਟੀ ਵਿਚ ਸਿਨੇਮਾ ਸਟੱਡੀਜ਼ ਦੀ ਪੜ੍ਹਾਈ ਕਰ ਰਹੀ ਹੈ। ਸਵਰਾ ਨੇ ਜਵਾਹਰ ਲਾਲ ਯੂਨੀਵਰਸਿਟੀ ਤੋਂ ਸੋਸ਼ਿਓਲੋਜੀ ਦੀ ਮਾਸਟਰਜ਼ ਡਿਗਰੀ ਕੀਤੀ ਹੋਈ ਹੈ। ਫਿਲਮਾਂ ਵਿਚ ਆਉਣ ਤੋਂ ਪਹਿਲਾਂ ਉਹ ਉਘੇ ਰੰਗਕਰਮੀ ਐਨ.ਕੇ. ਸ਼ਰਮਾ ਦੇ ਬਿਏਟਰ ਗਰੁੱਪ 'ਐਕਟ ਵੰਨ' ਨਾਲ ਜੁੜੀ ਹੋਈ ਸੀ। 2008 ਵਿਚ ਉਹਨੇ ਮੁੰਬਈ ਨਗਰੀ ਵਿਚ ਪੈਰ ਧਰਿਆ ਅਤੇ 2009 ਵਿਚ ਆਈ ਫਿਲਮ 'ਮਾਧੋਲਾਲ ਕੀਪ ਵਾਕਿੰਗ' ਨਾਲ ਆਪਣੇ ਫਿਲਮੀ ਕਰੀਅਰ ਦੀ ਸ਼ੁਰੂਆਤ ਕੀਤੀ। 'ਤਨੂ ਵੈੱਡਸ ਮਨੂ' ਨਾਲ ਉਸ ਨੇ ਸਭ ਦਾ ਧਿਆਨ ਖਿੱਚਿਆ। ਇਸ ਫਿਲਮ ਵਿਚ ਉਸ ਨੇ ਫਿਲਮ ਦੀ ਹੀਰੋਇਨ ਕੰਗਨਾ ਰਾਣਾਵਤ ਦੀ ਸਹੇਲੀ ਦਾ ਕਿਰਦਾਰ ਨਿਭਾਇਆ ਸੀ। 2013 ਵਿਚ ਰਿਲੀਜ਼ ਹੋਈ ਫਿਲਮ 'ਲਿਸਨ... ਅਮੀਆ' ਵਿਚ ਉਸ ਨੇ ਲੀਡ ਰੋਲ ਕੀਤਾ। ਇਸ ਫਿਲਮ ਦੀ ਸੰਸਾਰ ਪੱਧਰ ਦੇ ਫਿਲਮ ਮੇਲਿਆਂ ਵਿਚ ਚਰਚਾ ਹੋਈ। ਫਿਲਮ ਵਿਚ ਫਾਰੂਖ ਸ਼ੇਖ ਅਤੇ ਦੀਪਤੀ ਨਵਲ ਦੀ ਜੋੜੀ ਤਕਰੀਬਨ ਤਿੰਨ ਦਹਾਕਿਆਂ ਬਾਅਦ ਇਕੱਠੀ ਹੋਈ ਸੀ। ਸਵਰਾ ਭਾਸਕਰ ਉਨ੍ਹਾਂ ਬੇੜੀਆਂ ਜਿਹੀਆਂ ਅਦਾਕਾਰਾਵਾਂ ਵਿਚੋਂ ਹੈ ਜੋ ਗਲੈਮਰ ਨਾਲੋਂ ਕੰਮ ਨੂੰ ਪਹਿਲ ਦਿੰਦੀਆਂ ਹਨ।

# DOUBLE DHAMAKA!

Enjoy the best in Punjabi TV with the Punjabi Mega Pack! Plus, save with a super deal on the Hindi Elite Pack!



**Punjabi Mega Pack**

**\$24<sup>99</sup> mo**



**Ends soon!**  
**Hindi Elite Pack**

**FREE**  
FOR 3 MONTHS!  
~~\$34<sup>99</sup> mo~~



**FREE**

- Hopper Upgrade with American packages starting at \$29.99/mo. for 12 months.
- 100+ Bollywood Movies On Demand
- Professional Installation in up to 6 rooms

All offers require 24-month commitment, credit qualification and subscription to qualifying American programming.

**LIMITED-TIME OFFER.**

**ORDER NOW!**

**1-888-926-3488**



**Important Terms and Conditions: Hindi 3 Months Free:** Valid for activation and installation of qualifying DISH service between 3/13/14 and 10/21/14. Requires subscription to a qualifying American or DishLATINO package in addition to qualifying Hindi package. You will receive a monthly credit of \$34.99 for the first 3 months. You will be responsible for any monthly or upfront costs beyond the value of the credit. After 3 months, then-current everyday monthly price will apply unless you downgrade. **Promotional Offers:** Requires activation of new qualifying DISH service. All prices, fees, charges, packages, programming, features, functionality and offers subject to change without notice. **ETF:** If you cancel service during first 24 months, early termination fee of \$20 for each month remaining applies. **Activation fee may apply.**

**Additional Requirements: Hopper:** Monthly fees: Hopper, \$12; Joey, \$7; Super Joey, \$10. **Installation/Equipment Requirements:** Free Standard Professional Installation only. Certain equipment is leased and must be returned to DISH upon cancellation or unreturned equipment fees apply. **Miscellaneous:** Offers available for new and qualified former customers, and subject to terms of applicable Promotional and Residential Customer agreements. State reimbursement charges may apply. Additional restrictions and taxes may apply. **Offer ends 10/21/14.**

© 2014 DISH Network LLC. All rights reserved.

3488-04R1.Dwell.Dot